

नवभारत

2

परिसीमन पर न करें जल्दबाजी : खड़गे

4

नेपाल में भयावह जलप्रलय से सीख लें भारत

9

एमपी का वाहन बाजार त्योहारों के रंग में

11

नीदरलैंड और अर्जेंटीना फिर वर्ल्ड कप फाइनल में

नेपाल महाप्रलय : 21 भारतीय दिल्ली पहुंचे, 85 सुरक्षित, 320 लापता

संकट के सैलाब में जीवन की तलाश

काठमांडू, 28 अगस्त (एजेंसी). नेपाल और तिब्बत में ग्लेशियल झील फटने के बाद आई विनाशकारी बाढ़ से हालात लगातार गंभीर बने हुए हैं. शुक्रवार सुबह तिब्बत में झील दबाव बढ़ने के कारण फिर फूट गई. जिससे अचानक बाढ़ के नए खतरे को देखते हुए नेपाल में करीब तीन घंटे तक राहत एवं बचाव अभियान रोक दिया गया.

इस बीच विदेश मंत्रालय के अनुसार 21 भारतीय दिल्ली पहुंच गए. 85 नेपाल में विभिन्न स्थानों पर सुरक्षित हैं, जबकि 320 लोगों से अब संपर्क नहीं हो पा रहा है. इधर आपदा में 579 लोगों की मौत की पुष्टि हो चुकी है, जबकि 1900 लोग अभी लापता बताए जा रहे हैं. लापता लोगों में 537 विदेशी नागरिक, 45 नेपाली सेना के जवान और 41 नेपाल पुलिसकर्मी शामिल हैं. दूसरी ओर तिब्बत में पांच लोगों की मौत हुई है और 558 लोग लापता हैं. वहां लापता लोगों में 260 विदेशी नागरिक शामिल बताए गए हैं. लगातार बदलते मौसम और ऊपरी क्षेत्रों में झेलों के बढ़ते जलस्तर ने बचाव अभियान के सामने नई चुनौती खड़ी कर दी है.



579 पर पहुंचा मौत का आंकड़ा

1900 से ज्यादा लोगों से संपर्क नहीं

6

त्रासदी में विदिशा की स्वाती बागरेचा भी लापता



नेपाल में हुई भीषण त्रासदी के बीच विदिशा की रहने वाली स्वाती बागरेचा के लापता होने की खबर सामने आई है. स्वाती शहर के वरिष्ठ चिकित्सक डॉ. केंसी बागरेचा की बेटी हैं और कनाडा में रहती हैं. वह कैलाश मानसरोवर यात्रा के लिए भारत आई थीं और सदर ग्रुप के साथ यात्रा पर निकली थीं. त्रासदी के बाद से परिजनों का उनसे संपर्क नहीं हो पा रहा है. परिजनों का कहना है कि जिस दिन नेपाल में भीषण त्रासदी हुई, उसी दिन से स्वाती से उनका संपर्क टूट गया. परिवार ने उनसे संपर्क करने और उनके बारे में जानकारी जुटाने की काफी कोशिश की, लेकिन अभी तक कोई ठोस जानकारी नहीं मिल सकी है. स्वाती के परिजनों ने सोशल मीडिया के माध्यम से स्थानीय प्रशासन और आम लोगों से मदद की अपील की है. परिवार का कहना है कि यदि किसी व्यक्ति को स्वाती बागरेचा के बारे में कोई जानकारी मिलती है तो वह तत्काल परिजनों से संपर्क करे.

► एक नजर में ◄

सोनिया गांधी की आत्मकथा पर विवाद

नई दिल्ली. कांग्रेस की पूर्व अध्यक्ष सोनिया गांधी की आत्मकथा 'अपनापन धार का सफर' को लेकर प्रकाशन से जुड़ा विवाद सामने आया है. पेगुइन रैंडम हाउस इंडिया ने स्पष्ट किया कि भारत में इस पुस्तक की प्रकाशक वह नहीं है. कंपनी की यह प्रतिक्रिया उन खबरों के बीच आई है, जिनमें दावा किया गया था कि सोनिया गांधी ने किताब में संपादकीय बदलाव स्वीकार नहीं किए और इसी वजह से प्रकाशक ने इसे प्रकाशित करने से कदम पीछे खींच लिए.

प्रधानमंत्री ने बच्चों संग मनाया रक्षाबंधन



प्रधानमंत्री नरेंद्र मोदी ने अपने आवास पर स्कूली छात्राओं के साथ रक्षाबंधन मनाया. मोदी ने बच्चों से बातचीत कर और गर्मजोशी से उनका अभिवादन किया. पीएम मोदी ने समारोह का वीडियो इंस्टाग्राम पर साझा करते हुए लिखा— 'हार्द—फाइव, मुस्कानें और भी बहुत कुछ. ज़ एक बच्ची ने जब उनसे बचपन के सपने के बारे में पूछा तो पीएम मोदी ने मुस्कुराते हुए जवाब दिया—आप लोगों से मिलने का.

एनटीए में नीट पेपर लीक के बाद बड़ा फेरबदल

2 डायरेक्टर और 1 जॉइंट डायरेक्टर नियुक्त

नई दिल्ली, 28 अगस्त. केंद्र सरकार ने नेशनल टेस्टिंग एजेंसी में दो डायरेक्टर और एक जॉइंट डायरेक्टर की नियुक्ति की है.

कार्मिक मंत्रालय की ओर से 27 अगस्त को जारी आदेशों के अनुसार, आईपीएस रवि कुमार सिंह और आईएएस प्रसन्ना वेंकटेश वी को एनटीए में डायरेक्टर बनाया गया है. वहीं,

आईआरएस अमित समदरिया को जॉइंट डायरेक्टर नियुक्त किया गया है. एनटीए देशभर में कई प्रमुख प्रवेश और पात्रता परीक्षाओं के आयोजन से जुड़ी केंद्रीय संस्था है. पिछले कुछ समय में एजेंसी को नीट-यूजी पेपर लीक और परीक्षा संचालन से संबंधित विभिन्न विवादों के चलते आलोचनाओं का सामना करना पड़ा था. अधिकारियों को तीन सप्ताह में जिम्मेदारी संभालने कहा गया है. आदेश में कहा गया है कि तय अवधि में कार्यभार ग्रहण नहीं किया तो डिबार कर दिए जाएंगे.

किशोरों से दूरी बनाएगा मेटा

नवभारत न्यूज नई दिल्ली, 28 अगस्त. सोशल मीडिया कंपनी मेटा ने किशोर उपयोगकर्ताओं के फेसबुक सुरक्षित तथा कम लत लगाने वाला बनाने की दिशा में नए उपाय शुरू किए हैं. यह कदम ऐसे समय आया है जब कंपनी ने 26 अगस्त को अमेरिका के कई राज्यों के साथ करीब 18 अरब डॉलर के समझौते पर सहमति जताई. यह रकम 10 वर्षों में वार्षिक किस्तों के रूप में दी जाएगी. समझौते के साथ

कंपनी ने अपने प्लेटफॉर्म पर किशोरों के लिए पहले से मौजूद सुरक्षा सुविधाओं को मजबूत करने और नए नियंत्रण लागू करने की घोषणा की है. यह मामला कैलिफोर्निया समेत अमेरिका के 28 अन्य राज्यों द्वारा दायर मुकदमे से जुड़ा था. राज्यों की ओर से आरोप लगाया गया था कि फेसबुक और इंस्टाग्राम बच्चों के लिए नुकसानदायक हैं और कंपनी ने उनकी व्यक्तिगत जानकारी अवैध तरीके से एकत्र की.

मां-गर्भस्थ शिशु की मौत पर बवाल

- दो चिकित्सक और दो नर्सिंग ऑफिसर निलंबित
- उप मुख्यमंत्री शुक्ल ने निष्पक्ष जांच के निर्देश दिए

प्रशासनिक संवाददाता भोपाल, 28 अगस्त. उप मुख्यमंत्री राजेन्द्र शुक्ल ने रीवा में श्रीमती कल्पना मिश्रा एवं उनके गर्भस्थ शिशु की मृत्यु के प्रकरण को गंभीरता से लेते हुए प्रकरण की निष्पक्ष जांच के निर्देश दिए हैं.

उप मुख्यमंत्री शुक्ल ने कहा है कि मरीजों एवं उनके परिजनों के साथ संवेदनशील एवं



सम्मानजनक व्यवहार और निर्धारित चिकित्सकीय प्रोटोकॉल का पालन सर्वोच्च प्राथमिकता है. इसमें किसी भी प्रकार की लापरवाही स्वीकार्य नहीं है. जांच समिति की रिपोर्ट के आधार पर तथ्यों के अनुरूप कठोर कार्रवाई की जाएगी तथा भविष्य में ऐसी घटनाओं की पुनरावृत्ति रोकने के लिए आवश्यक सुधारत्मक प्रावधान किए जाएंगे. प्रथम दृष्टया प्राप्त शिकायत एवं संबंधित तथ्यों

के आधार पर दो चिकित्सा शिक्षकों और दो नर्सिंग ऑफिसरों को तत्काल प्रभाव से निलंबित किया गया है. जांच के निष्कर्षों के आधार पर नियमानुसार कठोर कार्रवाई की जाएगी.

उल्लेखनीय है कि श्रीमती कल्पना मिश्रा पति अमित मिश्रा, निवासी ग्राम हटवा, थाना बैकुण्ठपुर, जिला रीवा को गांधी स्मारक चिकित्सालय, रीवा के प्रसूति एवं स्त्री रोग विभाग में 26 अगस्त को प्रातः लगभग 2.38 बजे भर्ती कराया गया था. उपचार के दौरान उसी दिन रात्रि 11.55 बजे उनकी एवं उनके गर्भस्थ शिशु की मृत्यु हो गई.

भाजपा ने शुरु की झूठ की गूंज

राहुल के अभियान पर वेबसाइट से पलटवार

नवभारत न्यूज नई दिल्ली, 28 अगस्त. राहुल गांधी की 'छात्रों की गूंज' मुहिम के जवाब में भारतीय जनता पार्टी ने 'झूठ की गूंज' नाम से एक वेबसाइट लॉन्च की है.

बीजेपी का दावा है कि इस प्लेटफॉर्म के जरिए राहुल गांधी और कांग्रेस की ओर से किए गए दावों की तथ्यों के आधार पर पड़ताल की जा रही है. बीजेपी सांसद और पार्टी के राष्ट्रीय प्रवक्ता सुधांशु त्रिवेदी ने एक्स पर 'झूठ की गूंज' वेबसाइट का लिंक साझा किया. उन्होंने राहुल गांधी



पर प्रधानमंत्री नरेंद्र मोदी के खिलाफ लगातार आरोप लगाने और गलत जानकारी फैलाने का आरोप लगाया. त्रिवेदी ने कहा कि वेबसाइट राहुल गांधी के दावों की एक-एक करके सच्चाई सामने लाने का काम कर रही है.

सर्वे देश में अभी लोकसभा चुनाव हुए तो इंडिया ब्लॉक को होगा फायदा, छह माह में बदला जनमानस

छात्र आंदोलन से सरकार को लगा झटका

नई दिल्ली, 28 अगस्त. अगर लोकसभा चुनाव होते हैं, तो बीजेपी के नेतृत्व वाले एनडीए को लोकसभा में 543 में से 326 सीटें मिल सकती हैं. सर्वे के अनुसार, एनडीए अभी मजबूत स्थिति में है. हालांकि, उसकी लोकप्रियता में कमी के संकेत भी दिख रहे हैं. अभी चुनाव हुए बीजेपी को 261 सीटें मिल सकती हैं. साल 2024 के लोकसभा चुनावों में एनडीए ने 293 सीटें



जीती थीं. खुद बीजेपी की सीटें 303 से घटकर 240 हो गई थीं. एनडीए अपने 12वें साल में है.

जनवरी में सर्वे में एनडीए को 352 सीटें मिलने का अनुमान लगाया गया था. इस बार का अनुमान पिछले सर्वे से 26 सीटें कम है. जनवरी के सर्वे की तुलना में इंडिया ब्लॉक की सीटों में कोई खास बढ़ोतरी होने की संभावना नहीं है. इस सर्वे में कांग्रेस के नेतृत्व वाले गठबंधन को 185 सीटें मिलने का अनुमान लगाया गया है, वहीं जनवरी में 182 सीटों का अनुमान लगाया गया था. वोट

22प्रतिशत वोटर जेन-जी

अगले साल 7 राज्यों— उत्तर प्रदेश, गुजरात, पंजाब, उत्तराखंड, हिमाचल प्रदेश, मणिपुर और गोवा में विधानसभा चुनाव होने हैं. इन चुनावों में जेन-जी यानी 18 से 29 साल के मतदाता अहम भूमिका निभा सकते हैं. इसके पीछे दो बड़ी वजह हैं. पहली, जुलाई में दिल्ली में हुआ जेन-जी आंदोलन, जिसने युवाओं के राजनीतिक रुझान को लेकर नई बहस छेड़ी. दूसरी, बिहार के बांकीपुर और मध्य प्रदेश के दतिया उपचुनाव के चोकाने वाले नतीजे, जिनसे युवाओं की चुनावी भूमिका पर चर्चा तेज हुई है. इन 7 चुनावी राज्यों में करीब 22प्रतिशत मतदाता 18 से 29 साल की उम्र के हैं.

शेयर के मामले में, एनडीए को जनवरी के सर्वे (47प्रतिशत) से

मामूली गिरावट (45.1प्रतिशत) देखने की संभावना है.